
প্ৰশ্: মই আমেৰিকাত আছো| সণোণৰ নিছাব আমেৰিকান ডলাৰত 
কিমান হ’ব? 

উত্তৰ: 

সকলো ধৰণৰ প্ৰশংসা কেৱল আল্লাহৰ বাবে। 

নিছাব হৈছে- যাকাত ফৰজ হোৱাৰ সৰ্বনিম্ন সীমা। যদি কোনো ব্যক্তি এই 
পৰিমাণ সম্পদৰ মালিক হয় তেনেহ’লে তাৰ ওপৰত যাকাত ফৰজ হ’ব। 
আৰু যদি ইয়াতকৈ কম পৰিমাণ সম্পদৰ মালিক হয় তেনেহ’লে তাৰ 
ওপৰত যাকাত ফৰজ নহ’ব। এই কথা সুবিদিত যে, ইছলামী চৰীয়াতত 
সোণ আৰু ৰূপ উভয় মুদ্ৰাৰ ওপৰত যাকাত ফৰজ লগতে বৰ্তমান যিবোৰ 
কাগজীয়া মুদ্ৰা এই দুটাৰ স্থলাভিষিক্ত হৈছে সেইবোৰৰ ওপৰতো যাকাত 
ফৰজ| সেই মুদ্ৰা ডলাৰ হওক বা ৰিয়াল হওঁক নাইবা পাউন্ড হওঁক 
অথবা ইউৰো হওক কিংবা টকা হওক আন কোনো মুদ্ৰাই হওক| 
সোণৰ নিছাব হৈছে- ২০ মিছকাল; এই কথা নবী চাল্লাল্লই আলাইহি 
অছাল্লামে উল্লেখ কৰিছে। ১মিছকাল আমাৰ বৰ্তমান সময়ৰ হিচাপত প্ৰায় 
৪.২৫ গ্রৰাম। এতেকে, সোণৰ নিছাব হ’ব প্ৰায় ৮৫ গ্ৰাম। যি ব্যক্তি এই 
পৰিমাণ সোণৰ মালিক হ’ব সেইটো যি ধৰণেই নহওক কিয় তাৰ ওপৰত 
যাকাত ফৰজ হ’ব। হাজাৰত ২৫ টকা (২,৫%)। 

আৰু ৰূপৰ নিছাব হৈছে- ২০০ দিৰহাম; যিটো নবী চাল্লাল্লাই আলাইহি 
অছাল্লামৰ হাদীছৰ দ্বাৰা প্ৰমাণিত| এই দিৰহাম আমাৰ বৰ্তমান সময়ৰ 
হিচাপত প্ৰায় ২.৯৭৫ গ্রাম । এতেকে ৰূপৰ নিছাব হ’ব প্ৰায় ৫৯৫ গ্রাম। 
যি ব্যক্তি এই পৰিমাণ ৰূপৰ মালিক হ’ব তাৰ ওপৰত ইয়াৰ যাকাত ফৰজ 
হ’ব। হাজাৰত ২৫ টকা (২,৫%)। 


আমি জানো যে, বৰ্তমান সময়ত সোণ আৰু ৰূপৰ মূল্যৰ মাজত বহুত 
ব্যৱধান আছে। সেয়ে সাৱধানতামূলক আৰু দৰিদ্ৰৰ বাবে কল্যাণকৰ হৈছে 
যে- আপুনি গণনা কৰিব আপোনাৰ ওচৰত যিবোৰ ডলাৰ আছে বা টকা 
আছে সেইবোৰ সঞ্চয় কৰাৰ মেয়াদ যদি এক চন্দ্ৰ বছৰ (৩৫৪ দিন) পূৰ্ণ 
হয় আৰু সেয়া যদি ৰূপৰ নিছাবৰ সমপৰিমাণ হয় অথবা তাতোকৈ বেছি 
হয় তেতিয়া আপুনি এহেজাৰ ডলাৰত ২৫ ডলাৰ অথবা টকা হলে 
এহেজাৰ টকাত ২৫ টকা হিছাবত যাকাত আদায় কৰিব। যাকাতৰ চৰীয়ত 
নিৰ্ধাৰিত শিতানত এই অৰ্থ বণ্টন কৰিব। 
আমি আল্লাহৰ ওচৰত প্ৰাৰ্থনা কৰো, তেও যেন আমাক সম্পদৰ হক 
আদায় কৰাৰ তাওফীক দিয়ে| আমাৰ প্ৰিয় নবী মুহাম্মদৰ ওপৰত 
আল্লাহৰ ৰহমত আৰু শান্তি বৰ্ষিত হওক ৷ আমীন। 
ইন্টাৰনেটৰ মাধ্যমতো সোণ আৰু ৰূপৰ মূল্য জানিব লব পাৰে। 
শ্বাইখ মুহামন্মদ ছলেহ আল-মুনাজ্জিদ 


